

દાખલ તારીખ :- ૦૩-૦૩-૨૦૨૬

નોંધણી તારીખ :- ૦૩-૦૩-૨૦૨૬

ફેસલ તારીખ :- ૧૩-૦૩-૨૦૨૬

સમયગાળો :- વર્ષ-માસ-દિવસ

૦૦ - ૦૦ - ૧૦

પાટણના મે.ચોથા એડીશનલ સેશન્સ જજ શ્રીની કોર્ટમાં, મુ.પાટણ.

ફિ.પર.અ.નં. ૧૮૩/૨૦૨૬

આંક :- ૦૮

અરજદાર :- રણજીતજી ગેનુજી ભવાનજી ઠાકોર,
ઉ.વ.૪૧, ધંધો: ખેતી,
રહે. ઉગમણી પાટી, રામાપીર મંદીરની પાછળ,
મુ.સાંપ્રા, તા.સરસ્વતી, જી.પાટણ.

વિરુદ્ધ...

સામાવાળા :- શ્રી સરકાર

બાબત :- ક્રિમીનલ પ્રોસીઝર કોડની કલમ-૪૩૯ અન્વયે રેગ્યુલર
જામીન મેળવવાની અરજી...

એડવોકેટસ :-

અરજદાર/આરોપી તરફે વિ.વકીલશ્રી એ.એમ.ઠક્કર

સામાવાળા શ્રી સરકાર તરફે વિ. એ.પી.પી.શ્રી જે.જે.બારોટ

-:: ઠ રા વ ::-

(૧) આ કામના અરજદાર/આરોપી સરસ્વતી પોલીસ સ્ટેશન ગુના રજી. નં.૧૧૨૧૭૦૪૧૨૫૦૩૭૧/૨૦૨૫, ઇ. પી. કોડની કલમ-૪૦૬, ૪૦૯, ૪૨૦, ૪૬૭, ૪૬૮, ૪૭૧, ૧૨૦(બી), ૧૧૪ મુજબના નોંધાયેલા ગુનાના કામે જયુડીશ્યલ કસ્ટડીમાં હોઈ, તેઓએ ક્રિ.પ્રો.કોડની કલમ-૪૩૯ અન્વયે રેગ્યુલર જામીન અરજીમાં જણાવેલ કારણો અને હકીકત મુજબ જામીન ઉપર મુક્ત કરવા માટે અરજી કરેલ છે.

(૨) ફરિયાદની હકિકત ટુંકમાં એવી છે કે, ફરિયાદમાં જણાવેલ ધી સાંપ્રા સેવા સહકારી મંડળી લી.ના તહોમતદાર નં.૧ તત્કાલીન પ્રમુખ રાજાજી રમાજી ઠાકોર રહે.સાંપ્રા તા.સરસ્વતી જી.પાટણ વાળાએ વર્ષ ૨૦૧૨ થી ૨૦૧૪ દરમિયાન બેંકમાંથી મેળવેલ કે.સી.સી. ધિરાણની રકમ વર્ષ ૨૦૧૯ સુધી ભરપાઈ નહીં કરી, પોતાના અંગત ઉપયોગમાં વાપરી નાખી રૂપિયા ૩,૩૯,૦૪,૭૬૫/- ની કાયમી ઉચાપત કરેલ હોવાનું તા.૦૫.૧૦.૨૦૧૯ ના ઓડીટ રીપોર્ટમાં જાહેર થતા પોતાનો ગુનાહિત ઈરાદો પાર પાડવા મંડળીના પ્રમુખ તરીકે પોતાના પુત્ર તહોમતદાર નં.૨ ચિનાજી રાજાજી ઠાકોર તથા તહોમતદાર નં.૩ થી ૭ પોતાના મળતીયા ઈસમોને મંડળીમાં મંત્રી તથા સભ્યો તરીકે નિમણુક કરવા અંગેના ઠરાવ કરી વર્ષ ૨૦૧૯-૨૦૨૦ તથા વર્ષ ૨૦૨૦- ૨૦૨૧ માં ધી મહેસાણા ડીસ્ટ્રીક્ટ સેન્ટ્રલ કો.ઓ.બેંક લી.પાટણ શાખામાં ફરજ બજાવતા તહોમતદાર નં.૮ થી ૧૪ સુધીના જવાબદાર અધિકારી/કર્મચારીઓ તેમજ પોલીસ તપાસમાં નિકળે તે લોકોએ આર્થિક લાભ મેળવવાના બદ ઈરાદા તેમજ એકબીજાના મેળાપીપણાથી પોતાને મળેલ અધિકારોનો દુરઉપયોગ કરી ખોટા હિસાબો તેમજ ખોટા રેકર્ડો ઉભા કરી, બેંકમાંથી ધી સાંપ્રા સેવા સહકારી મંડળી લી. નામે ખોટી રીતે ધિરાણ અપાવી, મંજૂર કરાવી, મેળવી લઈ, તા.૦૫.૧૦.૨૦૧૯ ના ઓડીટ રીપોર્ટમાં જાહેર થયેલ ઉચાપતની રકમ રૂ.૩,૩૯,૦૪,૭૬૫ ની વર્ષ ૨૦૧૨ થી ૨૦૧૩ તથા ૨૦૧૩ થી ૨૦૧૪ ના બાકી કે.સી.સી. ધિરાણના બેંક

એકાઉન્ટમાં ભરપાઈ કરી ગુનો છુપાવવાની કોશિષ કરી, રૂ ૧,૯૨,૩૦,૦૦૦/- ની કાયમી શિલ્ક ઉચાપતનો ગુનો કરવામાં એકબીજાએ મદદગારી કરી બેન્ક તેમજ મંડળી સાથે ગુનાહિત વિશ્વાસઘાત અને છેતરપેંડી કરી ગુનો કર્યા વિગેરે બાબતની ફરિયાદીએ ફરિયાદ આપેલ.

(૩) આ કામના અરજદાર/આરોપીની હાલની અરજી ઉપરથી સામાવાળા શ્રી સરકારને નોટીસ કરવામાં આવેલી. સામાવાળા શ્રી સરકાર તરફે વિ.એ.પી.પી.શ્રી જે.જે.બારોટ હાજર રહેલા છે.

(૪) અરજદાર/આરોપી તરફે વિ.વ.શ્રીને તથા સામાવાળા શ્રી સરકાર તરફે વિ.એ.પી.પી.શ્રીને સાંભળ્યા. અરજદાર/આરોપીની જામીન અરજી વંચાણે લીધી. અરજદાર/આરોપી તરફે આંક-૦૩ ના દસ્તાવેજી લીસ્ટથી રજુ થયેલ દસ્તાવેજી પુરાવાઓ વંચાણે લીધા તેમજ આંક-૦૭ થી રજુ થયેલ ત.ક.અ.શ્રીનું સોગંદનામું તથા તપાસના પોલીસ પેપર્સ વંચાણે લીધા.

(૫) અરજદાર/આરોપી તરફે વિ.વકીલશ્રીની દલીલ એવી છે કે, અરજદાર/આરોપી નિર્દોષ છે અને હાલના બનાવ વિશે કંઈ જાણતા નથી, ખોટી રીતે ગુનામાં સંડોવી દીધેલ છે. વધુમાં અરજદાર/આરોપીએ સહઆરોપીઓ સાથે મળી કોઈ ખોટા રેકર્ડ ઉભા કરી કોઈ ઉચાપત કરેલ નથી. હાલના બનાવની ફરિયાદ છ વર્ષ મોડી આપવામાં આવેલ છે અને તે માટે કોઈ સંતોષકારક કારણ દર્શાવેલ નથી. ફરિયાદમાં જણાવ્યા મુજબના કોઈ ગુના હાલના અરજદાર/આરોપીએ કરેલ નથી. અરજદાર/આરોપી સામે પ્રથમદર્શનીય કેસ નથી. વધુમાં હાલના ગુનાના સહઆરોપીઓને નામદાર ગુજરાત હાઈકોર્ટ દ્વારા ફો.પ.અ.નં.૩૧૪૧/૨૦૨૬, ૪૪૩૩/૨૦૨૬, ૪૮૦૪/૨૦૨૬ થી રેગ્યુલર જામીન ઉપર મુક્ત કરેલ છે અને અન્ય એક

સહઆરોપીને અત્રેની નામદાર કોર્ટ દ્વારા ફો.પ.અ.નં.૧૭૪/૨૦૨૬ થી રેગ્યુલર જામીન ઉપર મુક્ત કરેલ છે. જેથી હાલના અરજદાર/આરોપીનો રોલ જોતાં તેઓને પેરીટીનો લાભ આપવા વિનંતી કરેલ છે. તેઓએ પોતાની દલીલોના સમર્થનમાં (૧) નામદાર દિલ્હી હાઇકોર્ટના જસબીરસીંગ વિ. સ્ટેટ ઓફ, ફો.અપીલ CRL.A.No.૯૫/૨૦૦૭ તેમજ નામદાર ગુજરાત હાઇકોર્ટના રમેશભાઈ બટુભાઈ ડાભી વિ. સ્ટેટ ઓફ ગુજરાત તેમજ નામદાર સુપ્રિમ કોર્ટ, દત્તારામસીંગ વિ. સ્ટેટ ઓફ યુ.પી. એન્ડ અધર્સ ના ચુકાદામાં પ્રસ્થાપિત કરેલ સિદ્ધાંત પર આધાર રાખેલ છે. વધુમાં હાલના ગુનાનું ચાર્જશીટ થઈ ગયેલ છે જે ક્રિ.કેસ નં. ૧૭/૨૦૨૬ થી નામ.જયુ.મેજી.ફ.ક. સાહેબશ્રીની કોર્ટ, સરસ્વતીમાં રજીસ્ટર થયેલ છે અને હાલનો ગુનો જે.એમ.એફ.સી. ટ્રાયલબ ગુનો છે. વધુમાં અરજદાર/આરોપી અત્રેના જીલ્લાના કાયમી રહેવાસી છે, ક્યાંય નાસી ભાગી જાય તેમ નથી. ટ્રાયલ દરમ્યાન તેઓની હાજરીની સલામતી છે. જો અરજદાર/આરોપી ને જામીન મુક્ત ન કરવામાં આવે તો તેઓના પરિવારને ખુબ જ મુશ્કેલીઓનો સામનો કરવો પડે તેમ છે. આ કામે અરજદાર/આરોપીને લગતી તપાસ પૂર્ણ થઈ ગયેલ છે. તપાસના કામે અરજદાર/આરોપી ની હાજરીની જરૂર નથી. જો અરજદાર/આરોપી ને જામીન ઉપર મુક્ત કરવામાં ન આવે તો પ્રિ-ટ્રાયલ પનીશમેન્ટ થાય તેમ છે. અરજદાર/આરોપી નામદાર કોર્ટ ફરમાવે તેવી શરતોનું પાલન કરવાની ખાત્રી આપે છે. જેથી અરજદાર/આરોપી ને યોગ્ય શરતોને આધિન રેગ્યુલર જામીન ઉપર મુક્ત કરવા વિનંતી કરેલ છે.

(૬) સામાવાળા સરકારશ્રી તરફે વિ. એ.પી.પી.શ્રી એ દલીલ કરતા જણાવેલ છે કે, આ કામે ફરીયાદ હકીકત તેમજ ત.ક.અમલદારનું આંક- ૦૭ થી રજુ સોગંદનામુ જોવામાં આવે તો, અરજદાર/આરોપી તથા સહઆરોપી ઓએ મળી બેન્કમાંથી પાક ધિરાણની રકમ રૂ.૩,૩૯,૦૪,૭૬૫/- ની મેળવી કાયમી ઉચાપત કરેલ છે. અરજદાર/ આરોપી સામે પ્રથમદર્શનીય કેસ

છે. હાલના અરજદાર/આરોપીને જામીન મુક્ત કરવામાં આવે તો મહત્વના દસ્તાવેજ પુરાવાનો નાશ કરી તપાસને નુકશાન કરાવે તેવી શક્યતા હોઈ જેથી ગુનાની ગંભીરતાને ધ્યાને લઈ હાલના અરજદાર/આરોપીની રેગ્યુલર જામીન અરજી નામંજૂર કરવા વિનંતી કરેલ છે. વધુમાં આ કામે અરજદાર/આરોપી તથા સહઆરોપીઓ વિરૂદ્ધ ચાર્જશીટ થઈ ગયેલ છે. અન્ય સહઆરોપીઓને પકડાવાના બાકી છે. હાલમાં તપાસ ચાલુ છે. જેથી ગુનાની ગંભીરતાને ધ્યાને લઈ તેમજ ત.ક.અમલદારનું સોગંદનામુ ધ્યાને લઈ, જામીન અરજી નામંજૂર કરવા વિનંતી કરેલ છે.

(૭) બંને પક્ષકારોના વિ.વકીલશ્રીઓની દલીલો સાંભળી. ત.ક.અમલદારનું સોગંદનામું તથા પોલીસ તપાસના કાગળો તથા અરજદાર/આરોપી તરફે રજુ થયેલ દસ્તાવેજી પુરાવા ધ્યાને લીધા. આ કામે ફરીયાદ હકીકત તથા ત.ક.અ.શ્રીનું સોગંદનામું ધ્યાને લેતાં હાલના અરજદાર/આરોપી સામે સહઆરોપી સાથે મળી બેન્કમાંથી પાક ધિરાણની રકમ રૂ.૩,૩૯,૦૪,૭૬૫/- ની મેળવી કાયમી ઉચાપત કરેલ હોવાનો આક્ષેપ છે. વધુમાં હાલના ગુનાના સહઆરોપીઓને નામદાર ગુજરાત હાઈકોર્ટ દ્વારા ફો.પ.અ.નં.૩૧૪૧/૨૦૨૬, ૪૪૩૩/૨૦૨૬, ૪૮૦૪/૨૦૨૬ થી રેગ્યુલર જામીન ઉપર મુક્ત કરેલ છે તેમજ અન્ય એક સહઆરોપીને અત્રેની કોર્ટ દ્વારા ફો.પ.અ.નં.૧૭૪/૨૦૨૬ થી રેગ્યુલર જામીન ઉપર મુક્ત કરેલ છે. જેથી હાલના અરજદાર/આરોપીનો રોલ જોતાં તેઓને પેરીટીનો લાભ મળવા પાત્ર છે. વધુમાં આ કામે અરજદાર/આરોપીને લગતી તપાસ પૂર્ણ થઈ ગયેલ છે. અરજદાર/આરોપી સામે ચાર્જશીટ થઈ ગયેલ છે. હાલનો ગુનો જે.એમ.એફ.સી. કોર્ટ ટ્રાયેબલ ગુનો છે. વધુમાં, અરજદાર/આરોપી અત્રેના જીલ્લાના કાયમી રહેવાસી છે. ટ્રાયલ ચાલતા સમય જાય તેમ છે. જો અરજદાર/આરોપી ને જામીન મુક્ત ન કરવામાં આવે તો તેઓને પ્રિ-ટ્રાયલ પનીશમેન્ટ થાય તેમ છે. તેવા સંજોગોમાં અરજદાર/આરોપીના

વિ.વકીલશ્રીની દલીલો તેમજ નામદાર સુપ્રિમ કોર્ટનો સંજય ચંદ્રા વિરુદ્ધ સી.બી.આઈ.નો ચુકાદો ધ્યાને લેતા તેમજ ઉપરોક્ત કારણોસર અરજદાર/ આરોપીને રેગ્યુલર જામીન ઉપર મુક્ત કરવાનું ન્યાયિક તેમજ ઉચિત જણાતું હોઈ, નીચે મુજબનો હુકમ કરવામાં આવે છે.

-:: હુકમ ::-

- (૧) આ કામના અરજદાર/આરોપી રણજીતજી ગેનુજી ભવાનજી ઠાકોર, ઉ.વ.૪૧, ધંધો: ખેતી, રહે. ઉગમણી પાટી, રામાપીર મંદીરની પાછળ, મુ.સાંપ્રા, તા.સરસ્વતી, જી.પાટણ નાઓની ક્લિમીનલ પ્રોસીઝર કોડની કલમ- ૪૩૯ અન્વયેની રેગ્યુલર જામીન અરજી મંજૂર કરવામાં આવે છે.
- (૨) આ કામના અરજદાર/આરોપી એ સરસ્વતી પોલીસ સ્ટેશન ગુના રજી. નં.૧૧૨૧૭૦૪૧૨૫૦૩૭૧/૨૦૨૫, ઈ. પી. કોડની કલમ-૪૦૬, ૪૦૯, ૪૨૦, ૪૬૭, ૪૬૮, ૪૭૧, ૧૨૦(બી), ૧૧૪ મુજબના ગુનાના કામે રૂ.૫૦,૦૦૦/- (અંકે રૂપિયા પચાસ હજાર પુરા) ના સઘ્ધર જામીન અને તેટલી જ રકમના જાતમુચરકા આપ્યેથી તેઓને નીચેની શરતોને આધીન જામીન ઉપર મુક્ત કરવાનો હુકમ કરવામાં આવે છે.

શરતો :-

૧. અરજદાર/આરોપી એ ફરીયાદ પક્ષના કેસને તુકશાન થાય તેવું કોઈ કૃત્ય સીધી કે આડકતરી રીતે કરવું નહીં તેમજ ફરીયાદ પક્ષના સાક્ષીઓને ઘાઠ ઘમકી આપવી નહીં કે પુરાવા સાથે ચેડા કરવાની કોશીશ કરવી નહીં.
૨. અરજદાર/આરોપી એ સુલેહ, શાંતિ જાળવવી અને આવા પ્રકારનો કોઈ ગુનો કરવો નહીં.

૩. અરજદાર/ આરોપીએ ટ્રાયલ દરમ્યાન અનિવાર્ય સંજોગો સિવાય નિયમીત હાજર રહેવું.
૪. અરજદાર/આરોપી એ સદર ગુન્હાની તપાસના કામે તપાસ કરનાર અમલદારને પુરતો સાથ-સહકાર આપવો.
૫. અરજદાર/આરોપી એ અદાલતની પૂર્વ પરવાનગી વિના ગુજરાત રાજ્યની હદ છોડવી નહીં.
૬. જો કોઈ અરજદાર/આરોપી પાસપોર્ટ ધરાવતા હોય તો તેઓએ જામીન મુક્ત થયેથી દિન-૧૦ માં નીચેની કોર્ટમાં જમા કરાવવો અને જો પાસપોર્ટ ધરાવતા ન હોય તો તે અંગે સોગંદનામું નીચેની કોર્ટમાં રજુ કરવું.
૭. અરજદાર/આરોપી એ પોતાનું કાયમી રહેઠાણનું સરનામું આધાર કાર્ડની નકલ સાથે નીચેની કોર્ટમાં જાહેર કરવું અને તે કોર્ટની પૂર્વ પરવાનગી સિવાય બદલવું નહીં.
૮. અરજદાર/આરોપી એ જામીન નીચેની કોર્ટમાં આપવા.

(૩) આ હુકમ સબંધે સંબંધકર્તા પોલીસ સ્ટેશન તથા નીચેની કોર્ટને યાદી કરવી.

હુકમ આજરોજ તા.૧૩મી, માહે માર્ચ, સને ૨૦૨૬ ના રોજ ખુદી અદાલતમાં વાંચી સંભળાવી જાહેર કર્યો.

તા.૧૩-૦૩-૨૦૨૬
પાટણ

(મહંમદઈરફાન અબ્દુલરઝાકભાઈ શેખ)
ચોથા એડીશનલ સેશન્સ જજ,
પાટણ
જજ કોડ નં.૭૫૦૦૮૯૨